



महाराष्ट्र शासन

सांस्कृतिक कार्य संचालनालय

सांस्कृतिक क्षेत्रात कार्य करणाऱ्या संस्थांना राज्य शासनाचे अनुदान

प्रयोगात्मक कलेच्या क्षेत्रात कार्य करणाऱ्या नोंदणीकृत संस्थांना सन २०२३-२४ या आर्थिक वर्षासाठी सहाय्यक अनुदान देण्यासाठी पात्र संस्थांकडून अर्ज मागविण्यात येत आहेत.

ज्या संस्था गायन, वादन, नृत्य, नाटक, तमाशा, नकला, कटपुतलीचे खेळ तसेच लोककला या क्षेत्रात सांस्कृतिक कार्यक्रमाचे जनतेसाठी निःशुल्क सादरीकरण करेल अशा संस्था अर्ज करू शकतील.

संस्थांनी चुकीची कागदपत्रे सादर करून सहाय्यक अनुदान प्राप्त केल्याचे आढळून आल्यास सदर संस्था भविष्यात शासनाच्या अनुदानासाठी कायमस्वरूपी अपात्र ठविण्यात येईल. तसेच सदर संस्थेवर कायदेशीर कारवाई करण्यात येईल.

विहित नमुन्यातील अर्ज व नियम www.mahasanskriti.org या वेबसाईटवर नवीन संदेश या सदरात सांस्कृतिक संस्थांना सहाय्यक अनुदान या शिर्षाखाली उपलब्ध होतील. अर्ज दि ०३ ऑगस्ट २०२३ ते १ सप्टेंबर २०२३ या कालावधीत कार्यालयीन वेळेत उपलब्ध असून भरलेले अर्ज त्याच कालावधीत कार्यालयीन वेळेत खालील ००२० कार्यालयात स्विकारले जातील.

- १) मुंबई व कोकण महसूल विभागातील संस्थांनी संचालक, सांस्कृतिक कार्य संचालनालय, जुने सचिवालय, विस्तार भवन, पहिला मजला, महात्मा गांधी मार्ग, मुंबई -३२. या पत्त्यावर अर्ज पाठवावेत.
दूरध्वनी नं. ०२२-२२८४२६७०/२२०४३५५०
- २) पुणे व नाशिक महसूल विभागातील संस्थांनी सहाय्यक संचालक, सांस्कृतिक कार्य संचालनालय, विभागीय कार्यालय, बंगला नंबर ४, विमानतळ रोड, पुणे, या पत्त्यावर अर्ज सादर करावेत.
दूरध्वनी नं. ०२०-२६६८६०९९
- ३) औरंगाबाद महसूल विभागातील संस्थांनी सहाय्यक संचालक, सांस्कृतिक कार्य संचालनालय, विभागीय कार्यालय, रूम नं. ०२, एम.टी. डी.सी. विल्डींग, गोल्ड टॉकीजच्या समोर, स्टेशन रोड औरंगाबाद ४३१००५. या पत्त्यावर अर्ज सादर करावेत.
दूरध्वनी नं. ०२४०-२३३९०५५
- ४) नागपूर व अमरावती महसूल विभागातील संस्थांनी सहाय्यक संचालक, सांस्कृतिक कार्य संचालनालय, विभागीय कार्यालय, द्वारा- अभिरक्षक, मध्यवर्ती संग्रहालय, अस्थायी प्रदर्शन हॉल, तळ मजला, सिव्हिल लाईन, नागपूर. या पत्त्यावर अर्ज सादर करावेत.
दूरध्वनी नं. ०७१२-२५५४२११

येथे दिनांक ०३ ऑगस्ट २०२३ ते १ सप्टेंबर २०२३ या कालावधीत कार्यालयीन वेळेत अर्ज उपलब्ध असून भरलेले अर्ज त्याच कालावधीत उपरोक्त कार्यालयात स्विकारले जातील.

**प्रयोगात्मक कलेच्या क्षेत्रात कार्य करणाऱ्या नोंदणीकृत संस्थांना
सहाय्यक अनुदान देण्याबाबतची नियमावली**

१) सहाय्यक अनुदानासाठी अर्ज करणाऱ्या संस्थांनी खालील अटी पूर्ण केल्या पाहिजेत-

(१) संस्था नोंदणी अधिनियम आणि सार्वजनिक विश्वस्त संस्था अधिनियम अंतर्गत नोंदणीकृत असली पाहिजे.

(२) संस्थेच्या घटनेत घसांस्कृतिक कार्यड हा महत्त्वाचा उद्देश असावा.

(३) सहाय्यक अनुदानाकरीता अर्ज करणारी संस्था किमान ३ वर्षांपासून कार्यरत असावी.

(४) संस्थेने मागील ३ आर्थिक वर्षात प्रयोगात्मक कलेच्या क्षेत्रात केलेले कार्य हे निःशुल्करित्या केलेले असणे आवश्यक आहे. तसेच त्याद्वारे कोणतेही उत्पन्न मिळविलेले नसावे.

(५) संस्थेच्या दरवर्षाच्या हिशोबाची तपासणी धर्मदाय आयुक्तांनी मान्यता दिलेल्या किंवा संमत्ती दिलेल्या परिक्षकाकडून किंवा सनदी लेखापालाकडून (चार्टर्ड अकाऊंटंट) करण्यात यावी. मागील ३ आर्थिक वर्षांच्या लेखापरिक्षणाच्या अहवालाच्या प्रतीत खालील बाबी नमूद केलेल्या असणे आवश्यक आहे-

(अ) नफा/तोटा पत्रक

(ब) जमा व खर्च लेखे

(क) ताळेबंद

(ड) प्रयोगात्मक कलेवर केलेल्या खर्चाच्या बाबींचा तपशील

(इ) सनदी लेखापालांचे लेखा परिक्षणात्मक अहवाल

२) संस्थेस एकदा अनुदान प्राप्त झाल्यानंतर पुढील ३ वर्षे सहाय्यक अनुदान मिळणार नाही. चौथ्या वर्षी योजनेच्या निकषाच्या आधारे संस्थेच्या अर्जाचा अनुदानासाठी विचार करण्यात येईल.

३) संस्थांनी चुकीची कागदपत्रे सादर करून सहाय्यक अनुदान प्राप्त केल्याचे आढळून आल्यास सदर संस्था भविष्यात शासनाच्या अनुदानासाठी कायमस्वरूपी अपात्र ठरविण्यात येईल. तसेच सदर संस्थेवर कायदेशीर कार्यवाही करण्यात येईल.

४) अर्थसहाय्य देताना संस्थांकडून प्राप्त होणारे अर्ज आणि त्यावर्षी सदर योजनेखाली उपलब्ध असणारी तरतूद विचारात घेऊन खालील संस्थांना अनुदानासाठी प्राधान्य देण्यात येईल.

(१) ज्या संस्थांच्या मागील ३ आर्थिक वर्षांच्या लेखापरिक्षण अहवालात कोणतेही विपरीत आक्षेप नाहीत, अशा संस्था.

(२) ज्या संस्थांच्या मागील ३ आर्थिक वर्षात ज्यांनी विविध नामांकित आणि मान्यताप्राप्त अशा स्पर्धेत उल्लेखनीय यश मिळविले आहे किंवा त्यांच्या कलावंतांनी गौरव प्राप्त केला आहे, अशा संस्था.

(३) ज्या संस्थांच्या मागील ३ आर्थिक वर्षात प्रयोगात्मक कलेच्या क्षेत्रात केलेले कार्य नाविण्यपूर्ण व वैशिष्टपूर्ण आहेत, अशा संस्था

(४) ज्या संस्थांनी कलेच्या क्षेत्रात राज्य/देश तसेच आंतरराष्ट्रीय पातळीवर उल्लेखनीय कामगिरी केली आहे अशा संस्था.

(५) ग्रामीण भागात, आदिवासी दुर्लक्षित भागात आणि औद्योगिक क्षेत्रात कलेचे कार्यक्रम करणाऱ्या संस्थाबाबत प्राधान्याने विचार करण्यात येईल.

५) संस्थांनी प्रयोगात्मक कलेचे सादरीकरण, जतन व संवर्धन करताना खालील बाबी कटाक्षाने टाळण्याची दक्षता घेणे आवश्यक आहे-

(१) जातीय किंवा धार्मिक विद्वेष उफाळून येईल किंवा बळावेल, असे कोणतेही कार्य करता येणार नाही, किंवा असा कोणताही कार्यक्रम सादर करता येणार नाही.

(२) शासकीय धोरण किंवा सामाजिक नितिमत्ता यांच्याविरुद्ध असलेला कोणत्याही गोष्टीचा आपल्या कार्यात किंवा कार्यक्रमात समावेश करता येणार नाही.

(३) विशिष्ट व्यक्तीवर टिका करणारा कार्यक्रम सादर करता येणार नाही.

(४) राजकीय वाद किंवा हिंसाचार उद्भवेल किंवा वाढेल असे कार्य किंवा कार्यक्रम सादर करता येणार नाहीत.

६) प्रयोगात्मक कलेचे जतन व संवर्धन करणाऱ्या संस्थांना अनुदान :- ज्या संस्था प्रयोगात्मक कलेचे जतन व संवर्धन करण्यासाठी खालीलप्रमाणे कार्य करत आहेत अशा महाराष्ट्रातील तीन संस्थांना अनुदान देण्यात येईल.

(अ) लुप्त होणाऱ्या कलांचे तसेच आदिवासी कलांचे पुर्नजीवन, सादरीकरण व दस्तावेजीकरण यासाठी कार्य करत आहेत.

(ब) दुर्मिळ कलासाहित्य (लिखित व दृकश्राव्य), वाद्य व सामुग्री याबाबींचे जतन/संग्रह/प्रदर्शन त्याचप्रमाणे दुर्मिळ ध्वनिमुद्रीकांचे श्रवणसत्र कार्यक्रम आयोजित करण्याचे कार्य करत आहेत

(क) विशेष बालकांसाठी (मतिमंद, अंध, अपंग, मूकबधीर तसेच बालगृह/निरिक्षण गृहातील बालके) प्रयोगात्मक कलेचे प्रशिक्षण तसेच विशेष बालकांचे सांस्कृतिक कार्यक्रम सादर करण्याचे कार्य करत आहेत अशा संस्था.

(ड) याव्यतिरिक्त अन्य माध्यमातून प्रयोगात्मक कलेचे जतन व संवर्धन करणाऱ्या संस्था.

७) सदर योजनेअंतर्गत सहाय्यक अनुदानासाठी खालील उपक्रम पात्र धरण्यात येणार नाहीत-

(१) रक्तदान शिबीर

(२) श्रमदान शिबीर

(३) वृक्षारोपण कार्यक्रम

(४) दिंडी

(५) एडस् जनजागृती

(६) क्रिडा स्पर्धा

(७) बैलांची शर्यत

(८) पर्यावरण रक्षण

(९) सत्कार समारंभ

(१०) पथनाट्य

(११) शाळेचे वा महाविद्यालयाचे स्नेहसंमेलन

(१२) हळदीकुंकू समारंभ

(१३) केवळ उद्घाटन कार्यक्रमाचे फोटो

XXX

अर्जाचा नमुना

प्रति,

संचालक,
सांस्कृतिक कार्य संचालनालय,
१ ला मजला, जुने सचिवालय,
विस्तार भवन, एम.जी.रोड, मुंबई-३२

प्रयोगात्मक कलेच्या क्षेत्रात कार्य करणाऱ्या नोंदणीकृत संस्थांना सहाय्यक अनुदान या योजनेअंतर्गत हा अर्ज सादर करीत आहोत. या योजनेशी संबंधीत नियमावली आम्ही वाचली असून त्यातील अटी/शर्ती आम्हाला पूर्णतः मान्य आहेत. या योजनेअंतर्गत सहाय्यक अनुदान प्राप्त होण्यासाठी आम्ही अर्ज करीत असून खालीलप्रमाणे संस्थेची व तिच्या कार्यालयाची संक्षिप्त माहिती तसेच त्यासोबत आवश्यक ती सर्व कागदपत्रे जोडत आहोत.

अ.क्र.	वाव	संस्थेची माहिती
१.	संस्थेचे नाव, पत्ता व दूरध्वनी क्रमांक, ई-मेल तसेच वेबसाईट असल्यास त्याबाबतची माहिती	
२.	संस्थेच्या स्थापनेचे वर्ष	
३.	संस्था नोंदणी अधिनियम/सार्वजनिक विश्वस्त संस्था अधिनियम अंतर्गत नोंदणी क्रमांक (संस्थेच्या नोंदणीच्या प्रमाणपत्राची छायांकित सत्यप्रत सोबत जोडणे आवश्यक आहे)	
४.	संस्थेचे कार्यक्षेत्र (शहरी/ग्रामीण/औद्योगिक/आदिवासी)	
५.	संस्थेचे प्रयोगात्मक कलेमधील कार्याचे उद्दीष्ट (सादरीकरण/जतन/संवर्धन)	
६.	मागील ३ वर्षात संस्थेने कोणत्या कलाक्षेत्रात व कोणत्या स्वरूपाचे कार्य केले आहे त्याबाबत थोडक्यात माहिती (संस्थेने केलेल्या कार्याबाबत जोडावयाची कागदपत्रे ही खालील टिपमधील माहितीनुसार देण्यात यावी.)	
७.	संस्थेच्या उत्पन्नाचे प्रमुख स्रोत कोणते	
८.	मागील ३ आर्थिक वर्षात संस्थेने नामांकित अथवा मान्यताप्राप्त स्पर्धेमध्ये मिळविलेल्या उल्लेखनीय यशाची माहिती. (त्याबाबतच्या प्रमाणपत्राची छायांकित सत्यप्रत सोबत जोडणे आवश्यक आहे)	
९.	संस्थेने कलाक्षेत्रात राज्य/देश पातळीवर केलेल्या उल्लेखनीय कामगिरीची थोडक्यात माहिती (त्याबाबतच्या प्रमाणपत्राची छायांकित सत्यप्रत सोबत	

जोडणे आवश्यक आहे)	
१०.	मागील ३ आर्थिक वर्षात केंद्र शासन/राज्य शासन यांच्याकडून कलाक्षेत्रातील कार्याबद्दल निधी मिळाला असल्यास त्याबाबतची माहिती (संबंधीत आदेशाची छायांकित सत्यप्रत)
११.	संस्थेला अनुदानासाठी पात्र ठरविल्यास बँक खात्यात अनुदानाची रक्कम जमा करण्यासाठी संस्थेच्या बँकेचे नाव, ठिकाण, खातेधारकाचे नाव, MICR व IFSC संकेतांक नंबर, पॅनकार्ड नंबर व खातेक्रमांक याबाबतची माहिती.

टिप :- मागील ३ वर्षात संस्थेने कोणत्या कलाक्षेत्रात व कोणत्या स्वरूपाचे कार्य केले आहे त्याबाबत माहिती सादर करताना खालीलप्रमाणे कागदपत्रे जोडणे अत्यावश्यक आहे-

- 1) केलेल्या कार्यक्रमांची मूळ छायाचित्रे (Original Photos) सादर करावीत. छायाचित्रांच्या झेरॉक्स प्रती चालणार नाहीत.
- 2) संस्थेचे नाव, कार्यक्रमाचे नाव, दिनांक व ठिकाण इ. बाबींचा स्पष्ट उल्लेख असणारा फलक अथवा बँकड्रॉप कार्यक्रमाच्यामागे लावणे अत्यावश्यक असून कार्यक्रमाच्या मूळ छायाचित्रात सादर फलक असणे आवश्यक आहे.
- 3) कार्यक्रमाची स्मरणपत्रिका असल्यास तिची प्रत सादर करावी.
- 4) कार्यक्रमाबाबत मान्यवरांचे अभिप्राय असल्यास त्याची प्रत सादर करावी.
- 5) कार्यक्रमाशी संबंधीत वृत्तपत्रामध्ये प्रसिध्द झालेले वृत्तांत अथवा परिक्षणे (वृत्तपत्राची नाव आणि वृत्तांताचा वार व दिनांकासह)
- 6) कार्यक्रमाच्या निमंत्रणपत्रिका, हॅंडबील, कार्यक्रमाच्या जाहिरातीचे कात्रण.
- 7) प्रयोगात्मक कलेचे जतन व संवर्धन करणाऱ्या संस्थांना वरील अनुक्रमांक १ ते ६ येथील कागदपत्रे जोडण्याची आवश्यकता नसून त्यांनी केलेल्या कार्याचे मूळ पुरावे शासनास सादर करावेत.
वरील सर्व माहिती व सोबत प्रमाणित केलेली कागदपत्रे खरी आहेत. वरील माहिती व कागदपत्रे खोटी/चुकीची असल्याची आढळल्यास संस्थेच्या पदाधिकाऱ्यांवर कारवाई होऊ शकते याची आम्हाला कल्पना आहे.

अध्यक्ष/सचिव
नाव, पत्ता व स्वाक्षरी